
БАРГУЗОРИИ СЕМИНАРИ ОМУЗИШИ ОИД БА РИОЯИ МЕЪЁРҲОИ ЗАБОНИ ДАВЛАТИ ДАР НОҲИЯИ РҶДАКӢ

Опубликовано 22 августа, 2025 - 11:05 пользователем Ҳайати тадорукот

[1]

Имрӯз бо ташаббуси Кумитаи забон ва истилоҳоти назди Ҳукумати Ҷумҳурии Тоҷикистон дар толори Мақомоти иҷроияи ҳокимияти давлатии ноҳияи Рӯдакӣ вобаста ба риояи меъёрҳои забони давлатӣ, номгузориҳои миллии ва дурустиҳои имлоии забони тоҷикӣ семинари омӯзиши доир карда шуд.

Дар он муовини Раиси Кумитаи забон ва истилоҳоти назди Ҳукумати Ҷумҳурии Тоҷикистон Файзиддин Баротзода, директори Маркази миллии тарҷумаи Кумитаи забон ва истилоҳот Ҳамроҳон Дӯстзода, муовини директори марказ, намояндагони Мақомоти иҷроия, кормандони

ташкилоту муассисаҳои давлатӣ ва дигар шахсони масъул иштирок доштанд.

Дар оғози ҳамоиш роҳбарияти Кумита доир ба нақши забони давлатӣ дар рушди ҷомеа ва таҳкими худшиносии миллӣ суҳанронӣ карданд.

Қайд гардид, ки забони давлатӣ яке аз рукнҳои асосии давлатдорӣ буда, ҳифз ва рушди он вазифаи ҳар як шахрванд ва сохторҳои дахлдор мебошад. Ҳамзамон, иҷрои қонуни Ҷумҳурии Тоҷикистон "Дар бораи забони давлатии Ҷумҳурии Тоҷикистон" ҳамчун санади танзимкунанда мавриди таваҷҷӯҳ қарор гирифт.

Инчунин, таъкид гардид, ки номҳои маҳаллаҳо, кӯчаҳо, хиёбонҳо, муассисаву корхонаҳо ва ҳатто номҳои шахсӣ бояд мутобиқ ба анъана ва фарҳанги миллии тоҷикон интиҳоб гардида, дар номгузорӣ истифодаи номҳои ғайримиллӣ ва бегона, ки ба ҳуввияти миллӣ созгор нестанд, бояд пешгирӣ карда шаванд.

Аз ҷумла, дар санадҳои расмӣ, эълону реклама ва маводҳои ҷопӣ бояд риояи қоидаҳои имлои забони тоҷикӣ ҳатмӣ бошад.

Дар фарҷоми семинар, ба масъулини мақомоти иҷроия, ташкилоту идораҳо ва муассисаҳои таълимӣ тавсия дода шуд, ки дар фаъолияти кории худ риояи қатъии меъёрҳои забони давлатиро таъмин намуда, барои омузиши амиқи қоидаҳои имло ва истилоҳоти давлатӣ тадбирҳои иловагӣ андешида шаванд.

Рейтинг контента:

Средняя оценка: 5 (1 голос)

Категория:

- [Ахбори рӯз](#) [2]

•

•

•

•

•

Источник: <https://www.istilohot.tj/ru/node/7159?mini=2026-06>

Ссылки

[1] https://www.istilohot.tj/sites/default/files/field/image/537553126_122169889472462396_5460009601036584635_n.jpg [2] <https://www.istilohot.tj/ru/taxonomy/term/10> [3] https://www.istilohot.tj/sites/default/files/gallery/517617016_122169889334462396_602784664821983507_n.jpg [4] https://www.istilohot.tj/sites/default/files/gallery/536061977_122169889382462396_8606665896452098047_n.jpg [5] https://www.istilohot.tj/sites/default/files/gallery/537076983_122169889514462396_3674432693014810448_n.jpg [6] https://www.istilohot.tj/sites/default/files/gallery/537354107_122169889424462396_8317568506166867847_n.jpg [7] https://www.istilohot.tj/sites/default/files/gallery/537553126_122169889472462396_5460009601036584635_n.jpg